

नवभारत



5

सरकार ने पिछले 12 वर्षों में खड़ा किया मजबूत सुरक्षा तंत्र: शाह

4

4 राज्यों के चुनाव के लिए बीजेपी की तैयारी

9

बाजार में औद्योगिक सब्सिडी का बढ़ता असर

8

मैसी की हैट्रिक से अर्जेंटीना की शानदार जीत

मोदी के नेतृत्व में भारत की वैश्विक पहचान

बोले राष्ट्रपति डोनाल्ड ट्रंप – दुनिया भर में प्रधानमंत्री मोदी की बड़ी भूमिका

एवियन (फ्रांस), 17 जून. फ्रांस के एवियन में आयोजित 52वें जी-7 शिखर सम्मेलन के दौरान प्रधानमंत्री नरेन्द्र मोदी और अमेरिकी राष्ट्रपति डोनाल्ड ट्रम्प की मुलाकात पर सबकी नजरें रहीं. बैठक से पहले ट्रम्प ने वर्किंग लंच के दौरान प्रधानमंत्री मोदी की शैली की प्रशंसा करते हुए ट्रंप ने कहा कि मैं मोदी जैसा शांत नहीं हूँ... मोदी शांत संयमित और जबरदस्त हैं. मोदी को संतुलित और प्रभावशाली नेता बताया.

जी-7 शिखर सम्मेलन के दूसरे दिन ट्रम्प वर्किंग सत्र में कुछ देर से पहुंचे. सत्र में प्रवेश करते समय उन्होंने हल्के-फुल्के अंदाज में कहा कि मैं ही बांस हूं, जिस पर वहां मौजूद नेताओं ने हंसकर प्रतिक्रिया दी. इस सम्मेलन में 14 देशों के शीर्ष नेता भाग ले रहे हैं. प्रधानमंत्री नरेन्द्र मोदी के छह दिवसीय विदेश दौरे का बुधवार को चौथा दिन रहा. फ्रांस के एवियन में आयोजित जी-7 शिखर सम्मेलन के दौरान प्रधानमंत्री मोदी ने कई देशों के शीर्ष नेताओं से द्विपक्षीय मुलाकातें कीं. प्रधानमंत्री मोदी ने



आउटरीच सत्र को संबोधित करते हुए उन्होंने कहा कि जी 7 समिट की बैठक केवल जीडीपी तक ही सिमित नहीं रहना चाहिए. पीएम मोदी ने ये भी कहा कि भारत हमेशा ग्लोबल साउथ के हक के लिए आवाज उठाई है. प्रधान मंत्री ने अमेरिका – यूरोप को सबका साथ सबका विकास का मंत्र दिया. उन्होंने कहा कि जी 7 समिट की बैठक केवल जीडीपी तक ही सिमित नहीं रहना चाहिए. इस दौरान प्रधानमंत्री मोदी ने

कार्यक्रम को संबोधित करते हुए कहा कि इस संकट के कारण ईंधन, उर्वरक और खाद्य आपूर्ति श्रृंखला प्रभावित हुई है, जिसका असर ग्लोबल साउथ के देशों पर लंबे समय तक पड़ सकता है. प्रधानमंत्री ने कहा कि यदि वैश्विक एकजुटता को मजबूत करना है तो सबसे कमजोर देशों को इन संकटों का बोझ अकेले नहीं उठाने देना चाहिए.

उन्होंने यह भी कहा कि दुनिया के कई देशों में आबादी

वृद्ध हो रही है, जबकि भारत और ग्लोबल साउथ के अन्य देशों में युवा प्रतिभा और कौशल की प्रचुरता है, जिसका वैश्विक विकास के लिए बेहतर उपयोग किया जा सकता है. अमेरिकी राष्ट्रपति डोनाल्ड ट्रम्प ने कहा- जब तक मैं प्रेसिडेंट हूँ, व्हाइट हाउस में मोदी का हमेशा अच्छा दोस्त मौजूद रहेगा. अगर भारत या मोदी पर हमला होता है और मोदी लीडर होंगे तो हम उनकी मदद करेंगे. उन्होंने

▶

भारत पर हमला हुआ तो अमेरिका साथ : ट्रंप

जी-7 शिखर सम्मेलन के दौरान प्रधानमंत्री नरेन्द्र मोदी और अमेरिकी राष्ट्रपति डोनाल्ड ट्रंप के बीच महत्वपूर्ण द्विपक्षीय बैठक में मुलाकात के बाद ट्रंप ने भारत और प्रधानमंत्री मोदी की खुलकर सराहना करते हुए कहा कि यदि कभी भारत पर हमला होता है तो अमेरिका उसके साथ खड़ा रहेगा. ट्रंप ने कहा कि वह भारत का बहुत सम्मान करते हैं और प्रधानमंत्री मोदी एक शांत स्वभाव के लेकिन बेहद सख्त और मजबूत नेता हैं. उन्होंने कहा कि जब तक नरेन्द्र मोदी भारत का नेतृत्व कर रहे हैं, तब तक वैश्विक मंच पर भारत की भूमिका लगातार बढ़ती रहेगी. अमेरिकी राष्ट्रपति ने यह भी कहा कि मोदी के नेतृत्व में भारत दुनिया की प्रमुख शक्तियों में अपनी मजबूत पहचान बना रहा है. बैठक के दौरान दोनों नेताओं ने पश्चिम एशिया की मौजूदा स्थिति और ईरान से जुड़े मुद्दों पर भी चर्चा की. ट्रंप ने कहा कि ईरान के पास परमाणु हथियार नहीं होने चाहिए और क्षेत्र में स्थिरता बनाए रखना जरूरी है. उन्होंने बताया कि ईरान से जुड़े हालात पर प्रधानमंत्री मोदी के साथ विस्तार से विचार-विमर्श हुआ .

मोदी की तारीफ करते हुए कहा- जब तक मोदी लीडर हैं, इंडिया हर फील्ड में बड़ा रोल निभाएगा. मोदी शांत और जबरदस्त नेता हैं, लेकिन मैं मोदी की तरह नहीं हूँ. वहीं ट्रम्प के साथ द्विपक्षीय बैठक में मोदी ने कहा कि समुद्र में भारतीयों की सुरक्षा जरूरी है. उम्मीद है कि ईरान के साथ डील में भारतीयों की सुरक्षा पक्की की जाएगी. प्रधानमंत्री मोदी ने कहा कि होर्मुज खुला रहना जरूरी है. मैं वेस्ट एशिया में शांति की कोशिशों में ट्रम्प की लीडरशिप की तारीफ करता हूँ. ट्रम्प के नेतृत्व में शांति की उम्मीद दिख रही है.

अमेरिकी राष्ट्रपति डोनाल्ड ट्रम्प ने कहा कि देखने में शांत लेकिन सख्त व्यक्ति हैं मोदी. ईरान युद्ध पर पीएम मोदी से बात हुई है. मैं भारत का बहुत सम्मान करता हूँ. दुनिया भर में पीएम मोदी की बड़ी भूमिका है. ट्रम्प ने कहा कि ईरान के पास एटम बम नहीं होना चाहिए. जब तक मोदी है पीएम, भारत की बड़ा रोल है. समुद्र में लाखों भारतीय नागरिक हैं, उनकी सुरक्षा सनिश्चित होनी चाहिए. मोदी एक सख्त वार्ताकार हैं.

अमेरिकी रक्षा मंत्रालय ने कमांड नाम बदला

इंडो-पैसिफिक कमांड अब यूएस पैसिफिक कमांड

नई दिल्ली, 17 जून. अमेरिकी रक्षा मंत्रालय ने घोषणा की है कि यूएस इंडो-पैसिफिक कमांड का नाम बदलकर फिर से रू पैसिफिक कमांड कर दिया गया है. अब इस कमांड से 'इंडो' शब्द हटा दिया गया है. अमेरिकी रक्षा मंत्री जिम मैटिस ने 2018 में कमांड के नाम में बदलाव किया था. उस समय अमेरिका ने कहा था कि हिंद महासागर क्षेत्र का रणनीतिक महत्व बढ़ रहा है और यह क्षेत्र प्रशांत महासागर की सुरक्षा व्यवस्था से पहले की

तुलना में ज्यादा जुड़ गया है. 2018 में अमेरिकी रक्षा मंत्री जिम मैटिस ने इस सैन्य कमांड का नाम बदलकर इंडो-पैसिफिक कमांड कर दिया था. अमेरिका का कहना था कि हिंद महासागर का महत्व तेजी से बढ़ रहा है और अब

हिंद महासागर तथा प्रशांत महासागर की सुरक्षा और रणनीति एक-दूसरे से पहले से ज्यादा जुड़ गई हैं. इसलिए कमांड के नाम में इंडो को भी शामिल किया गया था. अमेरिकी सेना पूरी दुनिया को अलग-अलग क्षेत्रों में बांटेकर चलती है.

▶

रणनीति और जिम्मेदारियों में कोई बदलाव नहीं हुआ

अमेरिकी रक्षा मंत्रालय ने कहा कि यूएस पैसिफिक कमांड नाम बहुत पुराना और ऐतिहासिक है. इसे वापस लाने से सैनिकों को अपनी विरासत पर गर्व महसूस होगा. यह नाम कई बड़े युद्धों और महत्वपूर्ण मिशनों से जुड़ा रहा है, इसलिए इसे फिर से अपनाया गया है. पेंटागन ने यह भी कहा कि कमांड का सिर्फ नाम बदला है, रणनीति और जिम्मेदारियों में कोई बदलाव नहीं हुआ है.

पाकिस्तान ने भारतीय विमानों पर बैन बढ़ाया

लाहौर, 17 जून. पाकिस्तान ने भारतीय-पंजीकृत विमानों के लिए अपने हवाई क्षेत्र में लगाए गए प्रतिबंध को एक और महीने के लिए बढ़ा दिया है. अब यह प्रतिबंध 24 जुलाई 2026 तक लागू रहेगा। पाकिस्तान हवाई अड्डा प्राधिकरण द्वारा बुधवार को जारी नोटिस में इस बात की पुष्टि की गई है. नोटिस के अनुसार, भारतीय नागरिक और सैन्य दोनों प्रकार के विमानों पर यह प्रतिबंध 16 जून की शाम से लागू हो चुका है और 24 जुलाई सुबह तक प्रभावी रहेगा. यह प्रतिबंध पहली बार अप्रैल 2025 में लगाया गया था, जब जम्मू-कश्मीर के पहलगाम में हुए आतंकी हमले के बाद भारत और पाकिस्तान के बीच तनाव बढ़ गया था। इस हमले में 26 लोगों की मौत हुई थी, जिसके बाद दोनों देशों के संबंधों में खटास और बढ़ गई थी.

▶

गुस्ताखी माफ

"शायद मेरी ही तपस्या मे कुछ कभी रह गई होगी!"



कुंआ धंसने से कांग्रेस नेता की मां-पत्नी मलबे में दबी, मौत

नवभारत न्यूज ब्यावरा 17 जून, कां. जिले के खिलचीपुर ब्लॉक में सण्डावता में 10 किमी दूर बामनगांव में कुंए के समीप जमीन धंसने से कुंए के किनारे काम कर रही सास और बहु की मिट्टी के मलबे में दबने से मौत हो गई.

जमीन धंसने के बाद मिट्टी ढहकर कुंए में फिसली और उसी की चपेट में आने से दोनों सास और बहु दब गई. करीब 12 फीट खुदाई के बाद दोनों के शव बरामद किए जा सके. हादसे में

मृत दोनों कांग्रेस नेता एवं जनपद सदस्य मुकेश कोट की मां और पति थी. जानकारी मध्य प्रदेश के राजगढ़ जिले के खिलचीपुर क्षेत्र के बामन गांव में बुधवार दोपहर निर्माणधीन कुंए के धंसने से सास-बहू की मौत हो गईस हादसे में कांग्रेस नेता और जनपद सदस्य मुकेश कोट (डांगी) की मां रूपाबाई (60) और पत्नी पिंगी बाई (30) मिट्टी में दब गई थीं. करीब सात घंटे तक चले रेस्क्यू ऑपरेशन के बाद दोनों के शव मलबे से निकाल लिए गए.

छात्रों से संवाद ▶ कोटा कार्यक्रम में राहुल गांधी ने एजुकेशन सिस्टम पर बोला हमला

शिक्षा व्यवस्था बच्चों पर दबाव डालती है : राहुल



कोटा, 17 जून. लोकसभा में विपक्ष के नेता राहुल गांधी ने राजस्थान के कोटा स्थित दशहरा मैदान में आयोजित 'छात्रों की गुंज' कार्यक्रम के दौरान विद्यार्थियों से सीधा संवाद किया। इस कार्यक्रम में उन्होंने कहा कि यह कोई राजनीतिक मंच नहीं, बल्कि युवाओं की समस्याओं को समझने और उनकी आवाज उठाने का प्रयास है।

कार्यक्रम के दौरान राहुल गांधी ने देश की शिक्षा प्रणाली पर गंभीर सवाल उठाए. उन्होंने कहा कि भारत का मौजूदा एजुकेशन सिस्टम छात्रों पर अत्यधिक दबाव डालता है, जिससे वे मानसिक तनाव में रहते हैं. राहुल गांधी ने कहा कि यह व्यवस्था बच्चों को आगे बढ़ाने के बजाय कई बार उन्हें मानसिक रूप से दबा देती है. जो देश के भविष्य के लिए सही संकेत नहीं है. उन्होंने यह भी सवाल उठाया कि देश में

करियर विकल्प सीमित क्यों कर दिए गए हैं. राहुल गांधी ने कहा कि अधिकांश छात्र केवल डॉक्टर या इंजीनियर बनने की दिशा में ही क्यों जाते हैं, जबकि अन्य कई क्षेत्रों में भी बेहतर संभावनाएं मौजूद हैं. इस दौरान राहुल गांधी ने एक छात्रा का सुसाइड नोट भी मंच पर दिखाया और कहा कि यह किसी व्यक्तिगत आकांक्षा की विफलता नहीं है, बल्कि शिक्षा व्यवस्था की विफलता को दर्शाता है.



अन्य आपत्तिजनक सामग्री बरामद की है. पुलिस के अनुसार गिरफ्तार आरोपियों की पहचान सोहेल, सोनू मीणा, सचिन कुमार मीणा, मोहम्मद कैफ और

मोहम्मद रिहान के रूप में हुई है. जांच में पता चला है कि पूरा मांड्यूल पाकिस्तान में बैठे आईएसआई हैंडलर शाहजाद भट्टी के निर्देश पर संचालित हो रहा था.

राहुल गांधी के मामले में भोपाल कोर्ट का रिकार्ड तलब

जबलपुर। मप्र हाईकोर्ट में बुधवार को लोकसभा में नेता प्रतिपक्ष राहुल गांधी द्वारा भोपाल की एमपी-एमएलए कोर्ट से जारी समन को चुनौती देने वाली याचिका पर सुनवाई हुई। मामले में हाईकोर्ट ने संबंधित रिकार्ड तलब करते हुए याचिकाकर्ता पक्ष को आवश्यक दस्तावेज प्रस्तुत करने के लिए समय दिया है। अगली सुनवाई 23 जून को नियत की गई है। दरअसल यह मामला शिवराज सिंह चौहान के पुत्र कार्तिकेय सिंह चौहान द्वारा दायर मानहानि परिवाद से जुड़ा है।

शिवसेना में बड़ी टूट 9 में से 6 सांसद बागी

मुंबई/नई दिल्ली, 17 जून. महाराष्ट्र की राजनीति में एक बार फिर बड़ा घटनाक्रम सामने आया है. शिवसेना (यूबीटी) के 9 में से 6 सांसदों के बागी होने की अटकलों के बीच पार्टी में चर्चा तेज हो गई है. सूत्रों के अनुसार, छह सांसदों ने बुधवार सुबह लोकसभा अध्यक्ष ओम बिरला को पत्र भेजकर एकनाथ शिंदे के नेतृत्व वाली शिवसेना में विलय की इच्छा जताई है. सूत्रों के मुताबिक, पत्र भेजने वाले सांसदों में नागेश पाटिल आष्टीकर और संजय दीना पाटिल का नाम शामिल है. हालांकि संजय दीना पाटिल ने पार्टी छोड़ने की अटकलों को खारिज करते हुए कहा कि वह उद्धव ठाकरे की पार्टी के सांसद हैं और उसी में बने रहेंगे. राउत की प्रेस कॉन्फ्रेंस में पार्टी के 9 में से केवल तीन सांसद

अनिल देसाई, राजाभाऊ वाजे और अरविंद सावंत उपस्थित रहे. उन्होंने कहा कि बाकी सांसदों को स्वयं सामने आकर स्थिति स्पष्ट करनी चाहिए. उधर, उद्धव ठाकरे और पार्टी नेतृत्व लगातार सांसदों से संपर्क साधने और उन्हें मनाने का प्रयास कर रहे हैं. इसी बीच उद्धव ठाकरे ने एक बयान में कहा था कि जिसकों जाना है, वो अपनी स्वेच्छा से जा सकता है. वहीं, पार्टी ने 18 जून को दिल्ली में संसदीय समिति की बैठक बुलाई है. सभी सांसदों को बैठक में उपस्थित रहने के लिए व्हिप जारी किया गया है. पार्टी ने स्पष्ट किया है कि बैठक में अनुपस्थित रहने वाले सांसदों के खिलाफ कानूनी कार्रवाई और अयोग्यता की प्रक्रिया शुरू की जा सकती है. इस घटनाक्रम के बीच महाराष्ट्र की राजनीति में एक बार फिर हलचल तेज हो गई है.

▶

बागी सांसदों को 50-50 करोड़ का प्रस्ताव दिया : राउत

इससे पहले जून 2022 में एकनाथ शिंदे के नेतृत्व में 39 विधायक पार्टी से अलग हो गए थे. उस बगावत के बाद उद्धव ठाकरे के नेतृत्व वाली सरकार गिर गई थी और बाद में शिंदे गुट को शिवसेना का नाम तथा धनुष-बाण चुनाव चिह्न भी मिला था. प्रेस कॉन्फ्रेंस में राउत ने दावा किया कि बागी सांसदों को 50-50 करोड़ रुपये का प्रस्ताव दिया गया है. उन्होंने यह भी आरोप लगाया कि कुछ सांसदों को बड़ी रकम पहुंचाई गई और उन्हें वार्डेंट विमानों से दिल्ली लाया गया. हालांकि इन दावों की स्वतंत्र पुष्टि नहीं हो सकी है.